

Reiðarafelagi fyri Handilsskip

og

Maskinmeistarafelagið

**Sersáttmáli fyri maskinmeistarar við smærri skipum í
frálandavinnu**

§1 Sáttmálaoki

Stk. 1. Hesin sáttmáli fevnir um skip í fráländavinnu, sum í BT / KW liggja undir 3000, og har mynstrað verður pr. túr og avroknað verður í daglønnum.

Stk. 2. Ásetingarnar í høvuðssáttmálanum millum RFH og Maskinmeistarafelagið eru ikki galdandi fyri hesi skip. Tó eru hesar greinar í høvuðssáttmálanum galdandi: §2 stk. 1, §2, Stk. 4, §3 stk. 8, §9, §10stk. 2, §11, §20.

§2 Hýrur

Stk. 1. Maskinmeistarar mynstra pr. túr og verða avroknaðir pr. dag:

1. mars 2020: 2.340 kr. um dagin

1. juni 2021: 2.376 kr. um dagin

1. mars 2022: 2.406 kr. um dagin

Afturat hesum kemur frítíðarløn sambært lögtingslóg um frítíð við løn nr. 30 frá 7. apríl 1986 við seinni broytingum. Reiðariðið heldur útreiðslur av kosti umborð. Omanfyri nevndu hýrur hækka við sama % stigi sum lønartalvan.

Stk. 2. Reiðariðið flytir vegna manningina frá 1. mars 2020 12,50% til eina av báðum pørtum góðkenda eftirlønarskipan. Eftir 1. juni 2021 verður eftirlønin 13%. Henda skipan er sjálvboðin fyri menn, sum eru fýltir 55 ár, ella eru tilknýttir reiðarínum styttri enn 2 mánaðir.

Stk. 3. Maskinmeistarar á skipum fevndum av hesum sersáttmála, ið eru settir í fast starv hjá reiðariðið, eru fevndir av felagsreglunum í høvuðssáttmálanum.

§3 Arbeidskor

Stk. 1. Útmynstringin er í mesta lagi 6 vikur umborð, og 4 dagar til ferðing samanlagt báðar vegir. Um silgt verður uttanfyri Norðurevropa er útmynstringin tó í mesta lagi 8 vikur umborð, og 4 dagar til ferðing samanlagt báðar vegir.

Stk. 2. Um fari verður út um ávíkavist 6 og 8 vikur umborð verður goldin ein upphædd svarandi til 25% av daglønini fyri hvønn dagin. Um fari verður 14 dagar út um ávíkavist 6 og 8 vikur, verður goldin ein upphædd svarandi til 50% av daglønini fyri hvønn dagin. Hetta er tó ikki galdandi um motorpassari ynskjur at vera longur umborð.

§4 Mynstring og uppsøgn

Stk 1. Hýringin er galdandi fyri ein túr í senn, frá maður fer heimanífrá til hann er heima aftur.

Stk 2. Um reiðaríð ynskir at fáa mann við aftur, skal hann boða frá hesum innan 7 dagar eftir at túrur er av.

Stk 3. Hevur maður lova seg við skipi, og vil hann geva avboð, so skal hetta gerast í seinasta lagi 3 dagar áðrenn farið verður. Halda partarnir ikki skyldu sína smb. hesi grein til at geva avboð rættstundis, so skal reiðari, sum er ov seinur at geva avboð, rinda eina samsýning, sum svarar til 50% av daglønini í 2 mánaðir.

Stk. 4. Maður sum gevur avboð ov seint skal rinda reiðarínum í samsýning upphædd, ið svarar til 15 ferðir daglønina, hetta er tó treytað av, at maður minst 10 dagar áðrenn farið verður, fær boð um nær farið verður.

§5 Bjarging

Um reiðaríð við sáttmála hevur frásagt sær rætt til bjargingarløn, hava skipari og stýrimenn ikki rætt til bjargingarløn.

§6 Gildi

Hesin sáttmáli tekur 1. mars 2021. Viðvíkjandi uppsøgn fylgir hann høvuðssáttmálanum

Tórshavn tann 24. februar 2021

Maskinmeistarafelagið

Reiðarafelagið fyri Handilsskip